



මැතිවරණ කොමිෂන් සභාව

தேர்தல்கள் ஆணைக்குழு

පොදු කාර්යාලය: 011-2368441, 2868442, 2868443
பொது அலுவலகம்
ෆැක්ස්/தொலைநகல்: 011-2868426

මැතිවරණ කොමිෂන් සභා කාර්යාලය
සරණ මාවත, රාජගිරිය (10107)

தேர்தல்கள் ஆணைக்குழு அலுவலகம்
சரண மாவத்தை, இராஜகிரிய (10107)

web : www.elections.gov.lk e-mail : info@elections.gov.lk

මගේ අංකය: TR/PE/01/2020
எனது இல.

ඔබේ අංකය :
உமது இல.

දිනය : 2020.03.12
திகதி

වකුලේඛ අංක: PE/2020/ TR - 03

සියළුම දිස්ත්‍රික් තේරීම් භාර නිලධාරීන් සහ
නියෝජ්‍ය / සහකාර මැතිවරණ කොමසාරිස්වරුන් වෙත.

පාර්ලිමේන්තු මැතිවරණය - 2020.04.25

1. මැතිවරණ රාජකාරී අතරතුරදී කාර්මික දෝෂවලට ලක්වන රජයේ වාහන අළුත්වැඩියා කිරීම.
2. හදිසි අනතුරු වලට මුහුණ දෙන රජයේ වාහන සම්බන්ධව කටයුතු කිරීම.

2020.04.25 දින පැවැත්වීමට නියමිත පාර්ලිමේන්තු මැතිවරණයේ මූලික සංවිධාන කටයුතු සිදු කිරීමේදී අවශ්‍ය ප්‍රවාහන පහසුකම් සලසා ගැනීම පිණිස ඔබ විසින් යොදාගනු ලබන රජයේ වාහනයක් හෝ ඡන්ද විමසීමේ රාජකාරී කටයුතු සඳහා යොදවා ගැනීම පිණිස ගෙන්වා ගන්නා ලද රජයේ වාහනයක් හෝ නිලධාරීන් විසින් රැගෙන එන ලද රජයේ වාහනයක් හෝ කාර්මික දෝෂයකට ලක්වූ විට හෝ හදිසි අනතුරකට ලක්වූ විට පහත සඳහන් ක්‍රියාමාර්ග අනුගමනය කළ යුතු බව කාරුණිකව දන්වමි.

1. මැතිවරණ රාජකාරී සඳහා යොදවන ලද වාහනයක් කාර්මික දෝෂයකට ලක් වුවහොත් අනුගමනය කළ යුතු ක්‍රියාමාර්ග.

- 1.1. සිදුවී ඇති කාර්මික දෝෂය පිළිබඳව හා සිදුකළ යුතු අළුත්වැඩියාව පිළිබඳව දිස්ත්‍රික් ලේකම් කාර්යාලයේ මෝටර් රථ ප්‍රවාහන පරීක්ෂක ලවා වාර්තාවක් ලබා ගන්න.
- 1.2. දිස්ත්‍රික් ලේකම් කාර්යාලයේ අනුමත ගරාජ තුනකින් මිල ගණන් ලබා ගැනීමට කටයුතු කරන්න.
- 1.3. එම මිල ගණන් පිළිබඳව මෝටර් රථ ප්‍රවාහන පරීක්ෂකගේ නිර්දේශය හා ඔබගේ නිර්දේශය ද සමඟ නොපමාව 011 2868 450 / 011 2868 426 ෆැක්ස් අංක මගින් සහකාර මැතිවරණ කොමසාරිස් (පාලන) වෙත එවීමට කටයුතු කරන්න.

ඔබගේ නිර්දේශය හා ඉහත සඳහන් තොරතුරු සලකා බලා මැතිවරණ කොමිෂන් සභාවේ ප්‍රධාන කාර්යාලයෙන් අදාළ අළුත්වැඩියාව සඳහා අනුමැතිය ලබාදෙනු ඇත. ඉන්පසුව,

- 1.4. අනුමත ගරාජයෙන් අළුත්වැඩියාව සිදුකර ගන්න.
- 1.5. අළුත්වැඩියාව නිසි පරිදි සිදු කර ඇති බවට මෝටර් රථ පරීක්ෂක ලවා සහතික කරවා ගන්න.
- 1.6. අදාළ වාහනයේ ලොග් පොතෙහි සටහන් කිරීම. :- අළුත්වැඩියාව පිළිබඳ තොරතුරු හා ඒ සඳහා වැයවූ මුදල අදාළ ආයතන ප්‍රධානියා වෙත ලිඛිතව දන්වා එම තොරතුරු ලොග් සටහන් පොතෙහි සටහන් කල බවට වාර්ථාවක් ගෙන්වා ගන්න.

1.7. සෑම අළුත්වැඩියාවක් අවසානයේම පහත තොරතුරු ප්‍රධාන කාර්යාලයේ ප්‍රවාහන අංශය වෙත යොමු කරන්න.

- i. ලොග් සටහන යෙදවූ බවට ලබාගත් වාර්තාවේ පිටපතක්
- ii. අළුත්වැඩියාව පිළිබඳ මෝටර් රථ ප්‍රවාහන පරීක්ෂකගේ වාර්තාව හා
- iii. අවසන් බිල්පතේ පිටපතක්

1.8. අදාළ අළුත්වැඩියාවෙන් පසු නිසි පරිදි බිල්පත් නිරවුල් කිරීම සඳහා ප්‍රධාන ගණකාධිකාරී මගින් ප්‍රතිපාදන වෙන්කරවා ගත යුතු අතර එසේ සිදුවන සෑම අළුත්වැඩියාවක් සම්බන්ධයෙන්ම වෙනම වාර්තාවක් තබාගත යුතු වේ.

වැදගත් : ★★. මැතිවරණ කටයුතු සඳහා යොදවනු ලබන රජයේ වාහන හැර වෙනත් කිසිදු වාහනයක අළුත්වැඩියාවක් සම්බන්ධයෙන් මැතිවරණ කොමිෂන් සභාව මැදිහත් නොවිය යුතුය.

★★. විශාල අළුත්වැඩියාවන් සහිත වාහන ඡන්ද විමසීමේ රාජකාරි සඳහා යොදවා ගැනීමෙන් වැළකී සිටිය යුතුය.

2. හදිසි අනතුරු වලට මුහුණ දෙන රජයේ වාහන සම්බන්ධයෙන් අනුගමනය කළ යුතු ක්‍රියාමාර්ග.

මැතිවරණ රාජකාරි වල නිරත කරවන ලද වාහනයක් හදිසි අනතුරකට මුහුණ දුනහොත්, සාමාන්‍ය මාර්ග අනතුරකදී අනුගමනය කළ යුතු පරිදිම පොලීසියට වාර්තා කර අවශ්‍ය නීතිමය ක්‍රියා මාර්ග ගත යුතුය.

- 2.1. අනතුර පිළිබඳව සහකාර මැතිවරණ කොමසාරිස් (පාලන) වෙතද, වාහනය අයත් ආයතනයේ ප්‍රධානියා / ප්‍රවාහන නිලධාරී වෙතද නොපමාව දැනුම් දිය යුතුය. තවද, එවැනි අනතුරු පිළිබඳව ඔබටද නොපමාව වාර්තා කරන ලෙස ප්‍රවාහන කටයුතු භාර නිලධාරීන් දැනුවත් කළ යුතුය.
- 2.2. වාහනයේ රක්ෂණවරණය ලබා ගෙන ඇති අදාළ රක්ෂණ ආයතනයට දැන්වීම.
- 2.3. අනතුර සිදුවන අවස්ථාවේ රථය පැදවූ රියදුරුගෙන් ප්‍රකාශයක් සටහන් කර ගැනීම.
- 2.4. අනතුර සිදුවන අවස්ථාවේ රථයේ ගමන් කළ වෙනත් පුද්ගලයින් වී නම් ඔවුන්ගේ ප්‍රකාශ සටහන් කර වාර්තාවක් ලබා ගැනීම.
- 2.5. රථයට සිදුවී ඇති හානි පිළිබඳව මෝටර් රථ පරීක්ෂක වරයෙකු / මාණ්ඩලික නිලධාරියෙකු ලවා පරීක්ෂා කර වාර්තාවක් ලබා ගැනීම.
- 2.6. “ඉදිරියේදී පැවැත්වීමට නියමිත පාර්ලිමේන්තු මහ මැතිවරණයේ මූලික සංවිධාන කටයුතු වලට අදාළ පරිපාලනමය කාර්යයන්“ යනුවෙන් 2020.02.24 දිනැතිව නිකුත් කර ඇති උපදෙස් මාලාවේ 8 වන ඡේදයේ සඳහන් පරිදි රථය පූර්ණ රක්ෂණය කර තිබිය යුතු බවට දැනුවත් කර ඇති බැවින් අලාභය අදාළ රක්ෂණ ආයතනයෙන් ලබා ගැනීමට කටයුතු කළ යුතුය.

2.7. අනතුරට පත් රථය අළුත්වැඩියා කිරීමට ප්‍රතිපාදන මෙම කොමිෂන් සභාවේ වැය ශීර්ෂ වලින් දරනු ලබන්නේ නම් ඉහත සඳහන් ලිපි ලේඛන වලට අමතරව පහත සඳහන් විස්තර ද සැපයිය යුතුය.

- I. රථයට සිදුවී ඇති හානි පිළිබඳ සම්පූර්ණ විස්තරයක්
- II. දිස්ත්‍රික් මෝටර් රථ පරීක්ෂකගේ වාර්තාවක් සමඟ දළ ඇස්තමේන්තුවක්
- III. පොලිස් වාර්තාවේ සහතික කළ පිටපතක්
- IV. අදාළ රක්ෂණ ආයතනයෙන් අලාභය අය කර නොගැනීමට හේතු
- V. අවම තරමින් රජයේ ලියාපදිංචි ගරාජ දෙකකින් ලබාගත් මිල ගණන් වල සහතික කළ පිටපත්
- VI. අළුත්වැඩියාව පිළිබඳව ඔබගේ නිර්දේශය

2.8. මාර්ග නීති උල්ලංඝනය කිරීමක් හෝ බිමකින් රිය පැදවීම මත හෝ රාජකාරියෙහි යෙදුණු රියදුරු අධිකරණයක් වෙත ඉදිරිපත් කර වරදකරුවකු වී ඇත්නම්, අදාළ අලාභයන් ප්‍රතිපූරණය කිරීමට ඉල්ලුම් කිරීමට ප්‍රථම පූර්ණ පරීක්ෂණයක් පවත්වා වාර්තාවක් ඉදිරිපත් කරන ලෙසට වාහනය අයත් අමාත්‍යාංශය / දෙපාර්තමේන්තුව / සංස්ථාව වෙත දැන්විය යුතුය. එම වාර්තාවේ නිර්දේශයන් මත අලාභය ප්‍රතිපූරණය කිරීම පිළිබඳව සලකා බැලිය හැකිය.

3. මෙම චක්‍රලේඛයේ සඳහන් සියළු කරුණු පිළිබඳව ප්‍රවාහන විෂය භාර සියළු මාණ්ඩලික නිලධාරීන්, මැතිවරණ කාර්යාලයේ ප්‍රධාන කළමනාකරණ සහකාර නිලධාරී, ගිණුම් නිලධාරී, ගබඩා නිලධාරී දැනුවත් කර, එසේ කල බවත් මෙහි සඳහන් උපදෙස් / නියමයන් අනුව ක්‍රියා කරන බවත් අතිරේක මැතිවරණ කොමසාරිස්(පාලන) වෙත ලිඛිතව වාර්තා කරන්න.

මැතිවරණ කොමිෂන් සභාවේ නියමය පරිදි,



සමන් ශ්‍රී රත්නායක,
 මැතිවරණ කොමසාරිස් ජනරාල්.
 (මැතිවරණ කොමිෂන් සභාව වෙනුවෙනි)

- පිටපත් :
01. විගණකාධිපති
 02. ලේකම්, මැතිවරණ කොමිෂන් සභාව
 03. අතිරේක මැතිවරණ කොමසාරිස් (ජාතික මැතිවරණ)
 04. ප්‍රධාන මූල්‍ය නිලධාරී - අවශ්‍ය කටයුතු සඳහා
 05. ප්‍රධාන අභ්‍යන්තර විගණක - අවශ්‍ය කටයුතු සඳහා

සභාපති
 தவிசாளர்
 දුරකථන/தொலைபேசி : 011-2868444
 ෆැක්ස්/தொலைநகல் : 011-2868445
 e-mail : chairman@elections.gov.lk

සහකාර මැතිවරණ කොමසාරිස්(පාලන)
 உதவித் தேர்தல்கள் ஆணையாளர் (நிருவாகம்)
 දුරකථන/தொலைபேசி:011-2868450
 ෆැක්ස්/தொலைநகல் : 011-2868450
 e-mail : admin@elections.gov.lk

පරිපාලන නිලධාරී
 நிருவாக அலுவலர்
 දුරකථන/தொலைபேசி: 011-3083371
 ෆැක්ස්/தொலைநகல் : 011-3083371
 e-mail : info@elections.gov.lk